

हाऊसिंग बोर्ड की अवाप्तशुदा सरकारी जमीन के पट्टे देने की तैयारी में जुटा जेडीए प्रशासन!

प्रताप नगर सेक्टर-5 स्थित कृष्णा विहार कॉलोनी में करीब 3-4 बीघा बेशकीमती सरकारी जमीन पर अवैध कब्जा है, इसके बावजूद जे.डी.ए. के अफसरों ने इस कॉलोनी का नियमन कैप 29 अगस्त को लगा दिया

-कार्यालय संवाददाता-
जयपुर। प्रताप नगर सेक्टर-5 की कृष्णा विहार कॉलोनी में हाऊसिंग बोर्ड की अवाप्तशुदा 35 करोड़ की सरकारी जमीन पर जेडीए प्रशासन पट्टे देने की तैयारी में जुटा हुआ है। इसके लिए जेडीए जोन-8 के अफसरों ने 29 अगस्त को नियमन कैप भी लगा दिया।

जबकि इस कॉलोनी में करीब 3-4 बीघा सरकारी जमीन पर भू-माफिया ने हाऊसिंग बोर्ड की जमीन पर कब्जा करके होटल, कॉम्प्लेक्स और अन्य निर्माण कर रखे हैं। जिस पर तत्कालीन आवासन आयुक्त ने इसी वर्ष जनवरी-फरवरी माह में कृष्णा विहार निवासी बिरदीचंद शर्मा व कमल किशोर शर्मा को नोटिस जारी कर अवैध अतिक्रमण हटाने के लिए भी कहा था।

■ हाऊसिंग बोर्ड ने गत जनवरी-फरवरी माह में बिरदीचंद शर्मा व कमल किशोर शर्मा को नोटिस जारी कर अवैध अतिक्रमण हटाने के लिए कहा था, लेकिन आज तक कोई कार्रवाई नहीं हुई

रोचक तथ्य यह है कि इसी कृष्णा विहार कॉलोनी के 2 नक्शे जेडीए प्रशासन पूर्व में भी स्वीकृत कर चुका है, लेकिन दोनों नक्शों में जमीन के माप में करीब 5 हजार वर्गज का अंतर है।

उधर जेडीए के अफसरों का कहना है कि वर्ष 2007 में स्वीकृत हुए नक्शे के मुताबिक कॉलोनी का नियमन कैप लगाया गया है, लेकिन कोई यह बताने को तैयार नहीं कि बाद में कॉलोनी में करीब 5 हजार वर्गज जमीन अधिक कैसे हो गई?

मजेदार तथ्य यह है कि इन नोटिसों के बाद बिरदीचंद शर्मा व कमल किशोर ने हाऊसिंग बोर्ड को नोटिस का जवाब तो भेजा,

लेकिन उन्होंने जमीन के टाइल को लेकर कुछ स्थिति स्पष्ट नहीं की। पिछले 8 माह से यह मामला अटका हुआ है। जबकि हाऊसिंग

बोर्ड ने जो नोटिस दिया था, उसमें साफ लिखा था कि हाऊसिंग बोर्ड की अवाप्तशुदा भूमि पर इन्होंने होटल माई जयपुर, होटल कृष्णा इन, पूमा फेक्ट्री आउटलेट, कृष्णा बाथ कलेक्शन और गुरुकुपा सेल्स एंड मार्केटिंग का ऑफिस बना रखा है।

इसी बीच गत 25 अगस्त को जेडीए जोन-8 के उपयुक्त नक्शा विहार कॉलोनी के नियमन के लिए 29 अगस्त को कैप लगा दिया। जबकि कृष्णा विहार कॉलोनी के दो नक्शे जेडीए प्रशासन पूर्व में भी स्वीकृत कर चुका है। वर्ष 2007 के नक्शे के मुताबिक जमीन करीब 82 हजार वर्गज दर्शायी गई थी, लेकिन करीब 4-5 साल बाद इसी कॉलोनी की जमीन बढ़कर 87 हजार वर्गज हो गई। ऐसे में सवाल यह उठता है कि अचानक कृष्णा विहार कॉलोनी में जमीन

करीब 5 हजार वर्गज कैसे बढ़ी। इसका जवाब जेडीए के अधिकारियों के पास भी नहीं है। उधर प्रताप नगर सेक्टर-5 में हाऊसिंग बोर्ड ने जो जमीनें मुआवजा देकर अवाप्त की थी, वह जमीनें आखिर कहाँ गईं। ऐसे में यह पूरा मामला रहस्यमयी बना हुआ है। जब इस बारे में जोन-8 के तहसीलदार शशांक शर्मा से बात की गई तो उन्होंने कहा कि कृष्णा विहार कॉलोनी के पूर्व के नक्शे के अनुसार नियमन कैप लगाया गया है, हालांकि वे यह नहीं बता पाए कि आखिर ऐसी क्या वजह थी कि कृष्णा विहार कॉलोनी का 87 हजार वर्गज जमीन का नक्शा जेडीए प्रशासन को दुबारा जारी करना पड़ा। तहसीलदार का कहना है कि हाऊसिंग बोर्ड से किसको नोटिस जारी हुए हैं, उन्हें इस संबंध में कोई जानकारी नहीं है।

बहनों ने बांधी भाईयों की कलाई पर राखी

दिनभर भद्राकाल के कारण रात 9 बजे के बाद घर-घर में बांधा रक्षा सूत्र

जयपुर (कास)। श्रावण शुक्ल पूर्णिमा पर बुधवार को रक्षाबंधन का त्यौहार विशिष्ट योग में मनाया गया। बहनों ने भाई की कलाई पर स्नेह की प्रतीक राखी बांधकर मुंह मीठा करवाया। वहीं भाईयों ने बहनों पर रक्षा का वचन देते हुए उपहार भेंट किए।

दिनभर भद्रा होने के कारण शुभ मुहूर्त के लिए रात्रि 9 बजने का इंतजार किया गया। हालांकि बहन-बुआ दोपहर बाद ही भाई-भतीजों के घर पहुंच गईं। पूर्णिमा बुधवार सुबह 10:59 बजे से शुरू हो गई, लेकिन शुरुआत के साथ ही भद्रा लग गई। रात 9:02 बजे तक भद्रा रही। ऐसे में ज्यादातर घरों में रात 9:02 बजे बाद ही राखी बांधी गई। रात 9:02 बजे से निशोथ समय रात 12:28 तक राखी बांधने का क्रम चला।

वहीं दूसरी ओर सेंट्रल जेल में कैद भाईयों को भी राखी बांधने के लिए उनकी बहनें पहुंची। इसके लिए जेल प्रशासन ने अलग से व्यवस्था की थी। जेल में बंद अपने भाईयों को राखी बांधने के लिए बहनों का बुधवार सुबह से ही पहुंचना शुरू हो गया। राखी बांधते वक भाई-बहनों दोनों की आंखें भर आईं। भाईयों ने भी इस दौरान बहनों को वचन दिया कि वह दोबारा अपराध के रास्ते पर नहीं जाएंगे।

जेल प्रशासन की ओर से राखी के त्यौहार पर मुलाकात के लिए विशेष व्यवस्था की गई थी।



रक्षाबंधन पर जयपुर सेंट्रल जेल में कैद भाईयों को राखी बांधने के लिए बहनें पहुंचीं।

बहनों को भाईयों के लिए फल व मिठाई ले जाने की छूट दी गई। जयपुर सेंट्रल जेल के अधीक्षक ओम प्रकाश शर्मा ने बताया कि जेल प्रशासन की ओर से राखी के त्यौहार को देखते हुए विशेष

इंतजाम किए गए। सुबह से ही बहनों को रुकने के लिए टेंट लगा दिए गए और वहां पर पानी और अन्य सुविधा की गई। साथ ही सुगमता के साथ बहनों को उनके भाईयों से मुलाकात कराई गई।

सुबह से ही बहनों का जेल में आना शुरू हो गया था। जानकारी में आया है कि आज भद्रा होने के कारण काफी कम संख्या में बहनें अपने भाईयों को राखी बांधने के लिए आईं हैं। अगर कल भी कोई बहन भाई को राखी बांधने के लिए आएंगी तो उनको भी उनके भाई से मिलने का मौका दिया जाएगा। रक्षा बंधन पर यह व्यवस्था प्रदेश की सभी जेलों में की गई है।

उधर, राजधानी जयपुर के पुलिस थानों में बहनों ने राखी बांधी। आस्ट्रेलिया नागरिक सहित अन्य महिलाओं ने पुलिस थानों में जाकर राखियां बांधीं। जवाहर नगर, बजाज नगर, बनीपार्क, मालवीय नगर व अन्य पुलिस थानों में जाकर बहनों ने राखियां बांधीं। इस दौरान पशु प्रेमी मरियम अबू हैदरी, आस्ट्रेलिया निवासी चारा, अमज सेठ की संताना व अन्य मौजूद रहीं। इस दौरान बहनों ने पुलिस कर्मियों की कलाई पर राखी बांधी।

बहनों ने अपने भाई पुलिस कर्मियों को तिलक लगाकर उनकी पूजा की और मिठाई खिलाकर उन्हें राखी बांधी। इस दौरान पुलिस कर्मियों ने बहनों को रक्षा का वचन दिया। बहनों ने बेजुबान पशुओं को रक्षा करने के लिए भी पुलिस कर्मियों से वचन मांगा। इस पर पुलिस कर्मियों ने पशुओं की रक्षा करने का वचन भी दिया। साथ ही बहनों को मिठाई खिलाई और उपहार दिए।

रिश्त के लेनदेन में दलाल का ऑडियो वायरल

जयपुर (कास)। हैरिटेज नगर निगम में महापौर पति सुशील गुर्जर और दो दलालों नारायण सिंह और अनिल दुबे की गिरफ्तारी के बाद बुधवार को इस मामले का एक ऑडियो सोशल मीडिया पर वायरल हुआ। इसमें पट्टा जारी करने के एवज में लेन-देन की बात की जा रही है। सुर्जों की माने तो यह ऑडियो एसीबी द्वारा हैरिटेज महापौर के पति सुशील गुर्जर, दलाल नारायण सिंह व अनिल दुबे को गिरफ्तारी के पहले का बताया जा रहा है। ऑडियो में एक मोबाइल पर बातचीत हो रही है, जिसमें युवक दलाल नारायण सिंह से बातचीत कर रहा है। वह यहां तक कहता नजर आया कि उसने पट्टा लेने के बदले 50 हजार रुपये दिए हैं, फिर उसका काम वही अटक हुआ है। ऑडियो में नारायण गुर्जर भी तक कहता नजर आया कि पट्टा जारी करने का काम भी बंद हुआ है और दलाल एक-दूसरे के काम में दखल नहीं देते। गौरतलब है कि एसीबी ने महापौर मुनेश गुर्जर के पति सुशील गुर्जर व दलाल नारायण सिंह व अनिल दुबे को पट्टे जारी करने की एवज में 2 लाख रुपये की रिश्त लेने के मामले में गिरफ्तार किया था। मामले में अभी जांच जारी है।

कांस्टेबल ने घर में फांसी लगाकर खुदकुशी की

चार दिन बाद होनी थी बेटी की सगाई

जयपुर (कास)। दौलतपुरा इलाके में बुधवार सुबह पुलिस कांस्टेबल घर में फांसी का फंदा लगाकर खुदकुशी कर ली। सूचना पर पहुंची पुलिस ने एफएमएल टीम को मौके पर बुलाकर साक्ष्य जुटाए हैं। वहीं मृतक कांस्टेबल के मोबाइल को भी जब्त कर पुलिस जांच कर रही है। पोस्टमार्टम के बाद पुलिस ने शव परिजनों को सौंप दिया।

पुलिस ने बताया कि मृतक कांस्टेबल मंगल चंद सैनी (45) बनीपार्क थाने में तैनात था और कई वर्षों से गणपति नगर राजावास में परिवार समेत रहता था। मृतक की दो बेटियां और एक बेटा हैं। 3 सितंबर को ही कांस्टेबल की बेटी की सगाई होने वाली थी। मंगलवार को बनीपार्क थाने के एक एसआई की विदाई पार्टी थी। पार्टी में खाना खाने के बाद मंगल चंद घर के

■ बनीपार्क थाने में तैनात था मृतक कांस्टेबल

लिए निकल गया था। घर आने के बाद परिवार से बात की और फिर सोने चला गया। सुबह करीब 5 से 7 बजे के बीच में कांस्टेबल ने घर पर फंदा लगाकर सुसाइड कर लिया। सुबह परिजनों ने दरवाजा खटखटाया तो अंदर से काफी देर तक कोई आवाज नहीं आई। बाद में खिड़की से झांकर देखा तो कांस्टेबल फंदे पर समेत रहता था। मृतक की दो बेटियां और एक बेटा हैं। 3 सितंबर को ही कांस्टेबल की बेटी की सगाई होने वाली थी। मंगलवार को बनीपार्क थाने के एक एसआई की विदाई पार्टी थी। पार्टी में खाना खाने के बाद मंगल चंद घर के

मुख्यमंत्री अपराधियों के समक्ष सरेंडर : डॉ. पूनिया

जयपुर। उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पूनिया ने बयान जारी कर प्रदेश की बिगड़ी कानून व्यवस्था को लेकर मुख्यमंत्री अशोक गहलोत पर निशाना साधा है। उन्होंने कहा कि, कांग्रेस पार्टी के शासन में अशोक गहलोत के राज में जिस तरीके से राजस्थान की बदहाली हुई है, अराजकता हुई है, बहुत डरावने हालात हो गये हैं। सात हत्याएं प्रतिदिन यह राजस्थान की कांग्रेस सरकार के शासन की बानगी है, राजस्थान इस समय सर्वाधिक अपराधग्रस्त राज्य है। व्यक्ति ना घर में सुरक्षित है, ना सड़क पर सुरक्षित है, ना मंदिर में सुरक्षित है, कुचामन क्षेत्र में जिस तरीके से कुचलकर दो नौजवानों की हत्या और टोंक जिले के डिग्री में एक महंत की हत्या, इन चीभत्स घटनाओं से यह स्पष्ट है कि मुख्यमंत्री अशोक गहलोत

मकान से 15 लाख नकद और लाखों के गहने चोरी

जयपुर। सुभाषचौक थाना इलाके में मकान से 15 लाख नकद और 6 लाख के गहने चोरी होने का मामला सामने आया है। दादा-दादी ने अपने पोता-पोती के खिलाफ मामला दर्ज कराया है।

पुलिस ने बताया कि राजामाल का तालाब निवासी कमला देवी (65) ने रिपोर्ट दर्ज कराई है। कमला देवी शिक्षक के पद से सेवानिवृत्त हुई हैं। सेवानिवृत्ति के बाद मिले अधिकांश पैसे तो बैंक खाते में जमा करवा दिए और कुछ पैसे का सोना ले लिया। कुछ दिन पहले कमला देवी के पति कस्तूर चंद ने मकान खरीदने की योजना बनाई थी। जिस पर 25 अगस्त को कमला देवी बैंक गईं और खाते से 15 लाख रुपए निकालकर घर ले आईं। सौदा नहीं हुआ तो पैसे को घर के एक बरसे में रख कर ताला लगा दिया। इसी तरह के दो अन्य बक्सों में सोना-चांदी रखी हुई थी। तीनों बक्सों की चाबी पीड़िता के पास थी। 27 अगस्त को कस्तूर चंद ने पत्नी को 15 लाख रुपए के बारे में पूछा और देने के लिए कहा।

■ दादा-दादी ने पोता व पोती पर लगाया चोरी का आरोप

■ तीनों बक्सों पर लगे मिले ताले, पुलिस जांच में जुटी

इस पर कमला देवी ने ताला खोला तो बरसे में पैसे की जगह मनोरंजन बैंक के नोट रखे मिले। 2 बक्सों को खोला तो उसमें रखे 6 लाख रुपए के सोने-चांदी के गहने गायब थे और सोने का हार, सोने के टॉप, सोने के हाथ कड़े, आधी किलो चांदी की कमरक, सवा किलो चांदी के कड़े, चांदी का वजनी टनका, चांदी के कलदर, सोने के दो जूत, बेटे की शूदी में आए सोने के जेवर, सोने का हार, सोने का घुमक बेटे की शूदी में आए सोने के जेवर और करीब 5-7 किलो चांदी थी। कमला देवी ने पोता-पोती पर शक जताया है।

सार-समाचार

फैक्ट्री की छत से गिरे मजदूर की मौत

जयपुर। विश्वकर्मा थाना इलाके में फैक्ट्री की छत से गिरे पर एक मजदूर की मौत हो गई। पुलिस ने एसएमएस अस्पताल में पोस्टमार्टम करवाकर शव परिजनों को सौंप दिया। मृतक के भाई ने मंगलवार को फैक्ट्री मालिक के खिलाफ लारवाही का मामला दर्ज करवाया है। पुलिस ने बताया कि हादसे में सैथल दौसा निवासी गणपत सिंह (50) की मौत हो गई। वह पिछले करीब 1 साल से रोड नंबर-12 विश्वकर्मा स्थित फैक्ट्री में रहकर मजदूरी का काम रह रहा था। 30 जुलाई की रात करीब सात बजे वह फैक्ट्री में पहली मंजिल से नीचे गिर गया। लहलुहान हालत में पड़ा देखकर फैक्ट्री में मौजूद अन्य लोगों ने उसके भाई रतन सिंह को सूचना दी। रतन सिंह ने अपने परिचित को फोन कर फैक्ट्री भेजा। साथी पहुंचे तो रात साढ़े नौ बजे तक गणपत बेहोशी की हालत में फैक्ट्री में फंश पर पड़ा मिला। परिचितों ने उसे एसएमएस अस्पताल में भर्ती करवाया। इलाज के दौरान 4 अगस्त को उसकी मौत हो गई। मृतक के भाई रतन सिंह ने फैक्ट्री मालिक के खिलाफ लारवाही के चलते मौत का आरोप लगाते हुए मामला दर्ज करवाया है। आरोप है कि पहली मंजिल पर रेलिंग नहीं लगाने के चलते गणपत पैर फिसलने से नीचे गिर पड़ा। पुलिस जांच कर रही है।

हिस्ट्रीशीटर ने किया युवती से दुष्कर्म

जयपुर। जालपुरा थाना इलाके में स्थित एक होटल में हिस्ट्रीशीटर द्वारा युवती से दुष्कर्म करने का मामला सामने आया है। मुंह बोला भाई उसे दोस्त से मिलवाने के बहाने होटल ले गया था। पीड़िता ने आरोपी हिस्ट्रीशीटर के खिलाफ एफआईआर दर्ज करवाई है। पुलिस ने बताया कि रामगंज निवासी 23 साल की युवती ने रिपोर्ट दर्ज करवाई है कि भीष्वाड़ा निवासी रिजवान उसका मुंह बोला भाई है। आरोप है कि 28 अगस्त की रात भाई रिजवान उसके पास मिलने आया था। दोस्त से मिलवाने के बहाने उसे एक्टिवा पर बैठाकर संसार चंद्र रोड स्थित एक होटल में ले गया। होटल में रिजवान के दो दोस्त मिले, जिसमें से एक रामगंज थाने का हिस्ट्रीशीटर दानिश कुरैशी उर्फ भोट था। उनसे मिलवाने के बाद बातचीत करने सभी होटल के कमरे में चले गए। पीड़िता ने बताया कि कुछ देर बाद रिजवान अपने दूसरे दोस्त को लेकर कमरे से बाहर चला गया। कमरे में अकेला पाकर आरोपी हिस्ट्रीशीटर दानिश कुरैशी उर्फ भोट ने उसके साथ जबरदस्ती की। विरोध करने पर उसके साथ मारपीट कर जान से मारने की धमकी दी। आरोपी दानिश कुरैशी के चुंगल से छूट कर घर पहुंची। मुंह बोले भाई रिजवान को उसके हिस्ट्रीशीटर दोस्त को कार्तुत बताने पर भी वह चुप रहा। इसके बाद सहेली के साथ थाने जाकर आरोपी हिस्ट्रीशीटर के खिलाफ मामला दर्ज करवाया। पुलिस ने मामला दर्ज कर पीड़िता का मेडिकल करवाकर आरोपी की तलाश शुरू कर दी है।

दो शातिर वाहन चोर गिरफ्तार

जयपुर। जयपुर कमिश्नरेट की क्राइम ब्रांच ने जवाहर सर्किल थाना इलाके में वाहन चोरों के खिलाफ कार्रवाई कर दो शातिर वाहन चोरों को गिरफ्तार किया है। गिरफ्तार आरोपित के कब्जे से चोरी की दो बाइक बरामद की गई। पुलिस ने बताया कि गिरफ्तार आरोपी मनेज कुमार पुत्र रामकेश मीणा 21 निवासी गांव बड़ी पट्टी नादौती गंगपुर और विमलेश पुत्र गंगा साहेब मीणा 22 निवासी गंगवाल पट्टी नादौती गंगपुर है। गिरफ्तार आरोपी मनेज कुमार ने पूछताछ में बताया कि एक बाइक गंगपुर से चोरी करके लाया था और दूसरी जवाहर सर्किल से चोरी करना बताया है। आरोपी विमलेश के खिलाफ पूर्व में सांगानेर, प्रतापनगर थाने में गैस सिलेण्डर चोरी के तीन प्रकरण दर्ज हैं। पूछताछ में इनसे और भी वारदातें खुलने की संभावना है।

जनेऊधारियों ने पहनी नई यज्ञोपवीत

जयपुर। रक्षाबंधन पर भद्रा लगने से पूर्व विभिन्न स्थानों पर श्रावणी उपाकर्म किए गए। ज्ञात-अज्ञात पापों से निवृत्ति के लिए यज्ञोपवीत धारी लोगों ने गलताजी, आभर के मावटे सहित अन्य जल स्त्रोतों पर श्रावण उपाकर्म किया। गायत्री शक्तिपीठ ब्रह्मपुर में मणिसंकर चौधरी ने विधि विधान से परिजनों को शिव, मिट्टी, गोबर, गोमय, दुध, दही, धी, शहद, हल्दी, कुशा से मंत्रोच्चार के साथ दशविध स्नान कराया। उन्होंने प्रत्येक का वैज्ञानिक और धार्मिक महत्व भी बताया। शुद्ध जल से स्नान के बाद भी ने पुरानी जनेऊ की जगह नई जनेऊ धारण की। इसके बाद पंच कुंडीय गायत्री महाप्रज्ञ में आहुतियां अर्पित कीं। गायत्री शक्तिपीठ काकावाड़ एवं गायत्री चेतना केंद्र मुरलीपुरा के संयुक्त तत्वावधान में मुरलीपुरा की रामेश्वर धाम कॉलोनी के गौड मित्र भवन में हेमाद्रि संकल्प, दसविध स्नान, यज्ञ और पौधरोपण के कार्यक्रम हुए। व्यासपीठ से प्रह्लाद शर्मा ने कहा कि ज्ञान-अज्ञात पापों से निवृत्ति के लिए हर यज्ञोपवीतधारी को श्रावणी कर्म करना अनिवार्य होता है। गायत्री शक्तिपीठ बाटिका, किरण पथ मानसरोवर के वेदना निवारण केन्द्र में भी श्रावणी कर्म का कार्यक्रम हुआ।

एडीजी क्राइम को कुचामन भेजा

जयपुर। राज्य सरकार ने कुचामन में दो दलित युवकों की हत्या को लिया अत्यंत गंभीरता से लिया है। वहीं तत्काल प्रभावी कार्रवाई कर हत्यारों को पकड़ने के निर्देश दिए गए हैं। पुलिस महानिदेशक उमेश मिश्रा के निर्देश पर एडीजी क्राइम दिनेश एमएन को कुचामन खाना किया गया है। पुलिस ने अभी तक 3 संदिग्ध आरोपियों को हिरासत में लिया है। पुलिस तीनों से पूछताछ कर रही है। पुलिस अधिकारियों का कहना है कि हत्यारों को शीघ्र गिरफ्तार कर लिया जाएगा। गौरतलब है कि मंगलवार को कुचामन के गंगारस गांव के पास एक गाड़ी से कुचलकर दो युवकों की हत्या की गई थी। बाणेश्वर में बाइक पर एक टाकरा और कुचल कर 2 युवकों की हत्या कर दी और एक गंभीर रूप से घायल हो गया। बाइक पर तीन जने सवार थे। वादात में गंभीर घायल एक अन्य युवक को जयपुर रेफर कर किया गया था। जहां एसएमएस अस्पताल में घायल को उपचार चल रहा है। वारदात में परबतसर के बिदियाद गांव निवासी राजू और सुनीलाल की मौके पर मौत हो गई थी। वहीं तीसरा युवक कुष्णाराम गंभीर रूप से घायल हो गया था। आईजी लता मनोज कुमार सहित कुचामन सिटी के आला पुलिस अफसरों ने मौका मुआयना किया था।

कालबेलिया बस्ती में मनाया रक्षाबंधन

जयपुर। घुमंतू जाति उत्थान न्यास द्वारा संचालित बाल संस्कार केंद्र, पुजारी योजना एवं आरोग्य मित्र बस्ती योजना के अंतर्गत बुधवार को विद्याधननगर की कालबेलिया बस्ती में रक्षाबंधन उत्सव मनाया गया। बस्ती के मंदिर में सामूहिक आरती हुई। प्रो. कार्यवाह गेंदालाल ने मुख्य वक्ता के रूप में कहा कि घुमंतू बस्तियों में निवास करने वाले सभी लोग हमारे बंधू हैं। इनकी सहायता करना हम सबका दायित्व है। घुमंतू जाति उत्थान न्यास के महापौर प्रमुख राकेश कुमार शर्मा ने भी संबोधित किया। इसके बाद सभी लोगों ने एक दूसरे के रक्षाबंधन किया और मुंह मीठा करवाया।

स्वरोजगार के लिए मदद मिलेगी

जयपुर, (कास)। मुख्यमंत्री अशोक गहलोत द्वारा वर्ष 2023-24 के पेश बजट में विश्वकर्मा कामगार कल्याण योजना की घोषणा की अनुपालन में उद्योग एवं वाणिज्य विभाग द्वारा योजना की अधिसूचना जारी होने पर इसके क्रियान्वयन की तैयारियां शुरू कर दी गई हैं। उद्योग एवं वाणिज्य विभाग मंत्री शकुन्तला रावत ने कहा कि राज्य में महिलाओं, कामगार विभिन्न वर्ग यथा हस्तशिल्पी, केश कला, माटी कला के दस्तकार एवं घुमनु वर्ग के व्यक्तियों को स्वयं का उद्योग करने हेतु यह योजना प्रारम्भ की गई है। उन्होंने कहा कि इस योजना के तहत एक लाख लोगों को आवश्यक कित, उपकरण, सिलाई मशीन इत्यादि खरीदने के लिए पांच हजार रुपए की सहायता मिलेगी। उन्होंने कहा कि इस योजना से राज्य में स्वरोजगार के नवीन अवसर सृजित होंगे। उन्होंने कहा कि मुख्यमंत्री द्वारा प्रदेश में स्वरोजगार को बढ़ावा देने के लिए निरंतर अहम फैसले लिए जा रहे हैं तथा विभाग इन फैसलों को धरातल पर मूर्त रूप देने के लिए कटिबद्धता से कार्य कर रहा है।

ब्राह्मण महासंगम की तैयारियां जोरों पर

जयपुर, (कास)। सामाजिक, आर्थिक एवं राजनीतिक मुद्दों पर चर्चा करने के लिए जयपुर के रामनिवास बाग अलवर्ट हॉल पर विराट ब्राह्मण महासंगम की तैयारियां में हजारों विप्र बंधु पुरे प्रदेश में पिछले 2 माह से जुटे हुये हैं। पुरे प्रदेश में बड़े बड़े हॉटिंग व बैनर लगाये हुये हैं। सर्व ब्राह्मण महासभा के राष्ट्रीय अध्यक्ष पं. सुरेश मिश्रा ने बताया कि तैयारियां जोरों पर चल रही हैं। इसके लिए अलग अलग समितियों का गठन भी किया गया है। समाह के लिये सभी समितियां मुस्तीदी से अपना कार्य कर रही हैं। विशेषकर 3 सितम्बर को आयोजित होने वाले कलश यात्रा में 5100 महिलाएं एक ही रंग में रंगी नजर आयेगी। इसके लिये सभी का साडी वितरण का कार्य पूरा हो चुका है। 3 सितंबर को प्रातः 8:00 बजे सभी महिलाएं चांदी चौक त्रिपालिया गेट के अंदर एकत्रित होंगी और यहां पर मंगल कलश यात्रा का पूजन जयपुर के महाराजा पद्मनाभ सिंह करेंगे और महिलाओं को कलश देकर खाना करेंगे। ये महिलाएं कार्यक्रम स्थल पर कलश के साथ पहुंचेगी।

रोडवेज में जगह नहीं, निजी बसों में परेशान हुई बहनें



रक्षाबंधन के पर्व पर राजस्थान रोडवेज की बसों में महिलाओं को निःशुल्क यात्रा की घोषणा तो राज्य सरकार ने की, लेकिन पर्याप्त संख्या में बसें संचालित नहीं होने के कारण बहनों को परेशानी उठानी पड़ी। सिंधी कैप बस स्टैंड पर टिकट खिड़की पर महिला-पुरुषों की लंबी कतारें लगी रही। भीड़ में सबसे ज्यादा परेशानियां बच्चों के साथ पहुंची महिलाओं और वृद्धजनों को उठानी पड़ी। उधर जब रोडवेज बसें चोमू पुलिया बस स्टैंड पर पहुंची तो वहां भी महिलाओं को सीट नहीं मिली। इसके चलते बहुत सी महिलाओं को गंतव्य तक पहुंचने के लिए पजबूनर निजी बसों का सहारा लेना पड़ा। फोटो-राष्ट्रदूत



रक्षाबंधन के पर्व पर राजस्थान रोडवेज की बसों में महिलाओं को निःशुल्क यात्रा की घोषणा तो राज्य सरकार ने की, लेकिन पर्याप्त संख्या में बसें संचालित नहीं होने के कारण बहनों को परेशानी उठानी पड़ी। सिंधी कैप बस स्टैंड पर टिकट खिड़की पर महिला-पुरुषों की लंबी कतारें लगी रही। भीड़ में सबसे ज्यादा परेशानियां बच्चों के साथ पहुंची महिलाओं और वृद्धजनों को उठानी पड़ी। उधर जब रोडवेज बसें चोमू पुलिया बस स्टैंड पर पहुंची तो वहां भी महिलाओं को सीट नहीं मिली। इसके चलते बहुत सी महिलाओं को गंतव्य तक पहुंचने के लिए पजबूनर निजी बसों का सहारा लेना पड़ा। फोटो-राष्ट्रदूत